



दक्षिण भारत भारत राष्ट्रमत

ದಕ್ಷಿಣ ಭಾರತ ರಾಷ್ಟ್ರಮತ | ಹಿಂದಿ ದಿನ ಪತ್ರಿಕೆ | बेंगलूर और चेन्नई से एक साथ प्रकाशित



5 माजपा बांग्ला भाषी भारतीय नागरिकों को बांग्लादेशी बता रही : ममता

6 उपजाऊ भूमि को मरुस्थल होने से बचाना होगा

7 'द बंगाल फाइल्स' में पल्लवी जोशी ने निभाया 100 साल की महिला का किरदार

फ़र्स्ट टेक

जी-7 शिखर सम्मेलन में हिस्सा लेने के लिए रवाना हुए प्रधानमंत्री मोदी
निकोसिया/भाषा। प्रधानमंत्री नरेन्द्र मोदी साइप्रस की अपनी यात्रा संपन्न करने के बाद सोमवार को जी-7 शिखर सम्मेलन में हिस्सा लेने के लिए कनाडा रवाना हो गए। इस दौरान उन्होंने साइप्रस के राष्ट्रपति निकोस क्रिस्टोडोलीडिस के साथ व्यापक वार्ता की और दोनों देशों के संबंधों को बढ़ावा देने के लिए कई मुद्दों पर चर्चा की। मोदी तीन देशों साइप्रस, कनाडा और क्रोएशिया की चार दिवसीय यात्रा पर हैं। वह कनाडा के प्रधानमंत्री मार्क कार्नी के निमंत्रण पर अपनी यात्रा के दूसरे चरण के तहत रात को कैलगरी पहुंचेंगे, जहां वह कनानास्किंस में जी-7 शिखर सम्मेलन में हिस्सा लेंगे। यह मोदी की एक दशक में कनाडा की पहली यात्रा है।

अफ़्रीकी देश गिनी को 150 रेल इंजनों की आपूर्ति करेगा भारत
नई दिल्ली/भाषा। विहार के मरहौरा में स्थित रेलवे लोकोमोटिव कारखाना अफ़्रीकी देश गिनी को तीन साल के भीतर 3,000 करोड़ रुपये से अधिक मूल्य के 150 इंजनों की आपूर्ति करेगा। रेल मंत्रालय ने सोमवार को यह जानकारी दी। रेलवे बोर्ड में आयकारी निदेशक (सूचना एवं प्रचार) दिलीप कुमार ने कहा कि चालू वित्त वर्ष में 37 रेल इंजन गिनी को निर्यात किए जाएंगे जबकि अगले वित्त वर्ष में 82 और उसके अगले साल 31 इंजन भेजे जाएंगे। ये सभी इंजन मरहौरा स्थित रेलवे लोकोमोटिव कारखाने में बनाए जाएंगे। इसके लिए कारखाना परिसर में ब्रॉड गेज, स्टैंडर्ड गेज और केप गेज की पटरियां बिछाई गई हैं।

भारत ने उ. कोरिया में नया राजदूत नियुक्त किया
नई दिल्ली/भाषा। भारत ने उत्तर कोरिया में अपने नये राजदूत की नियुक्ति कर दी है। विदेश मंत्रालय ने आज यहां बताया कि पराये की राजधानी असुनसियन स्थित भारतीय दूतावास के प्रभारी श्री एलावाती लीमकुमेर को डेमोक्रेटिक पीपुल्स रिपब्लिक ऑफ कोरिया में भारत का अगला राजदूत नियुक्त किया गया है। आशा है कि वह जल्द ही नया कार्यभार संभाल लेंगे। विदेश मंत्रालय के अनुसार भारत ने दो जुलाई 2021 को उत्तर कोरिया में अपना दूतावास बंद कर दिया था उस दौरान वहां अतुल गोतसुर्व बतौर राजदूत तैनात थे। उत्तर कोरिया के साथ भारत के राजनयिक संपर्क मार्च 1962 में स्थापित किए गए थे। इसके अलावा उत्तर कोरिया में भारत का वाणिज्यिक दूतावास 1968 में स्थापित किया गया था। इसके बाद 10 दिसंबर 1973 को दोनों देशों के बीच में औपचारिक राजनयिक संबंध स्थापित किए गए थे।

17-06-2025 | 18-06-2025
सूर्योदय 6:47 बजे | सूर्यास्त 5:54 बजे

BSE 81,796.15 (+677.55)
NSE 24,946.50 (+227.90)

सोना 10,441 रु. (24 कैरेट) प्रति ग्राम
चांदी 109,016 रु. प्रति किलो

मिशान मंडेला

दक्षिण भारत राष्ट्रमत
दक्षिण भारत का लोकप्रिय हिन्दी दैनिक
epaper.dakshinbharat.com



कैलाश मण्डेला, मो. 9828233434

राख-दौड़

हम केला प्रबल शत्रुओं के, है सबल हमारा राखगंगा।
हिंसक फिर ना होगा कैसे, जन-मन का नैतिक व्यवहार।
दुश्मन को भयभीत करें हम, धर्म भी करते रहते वार।
धर्म अहिंसा सिर्फ किताबी, कड़वा सच कर लें स्वीकार।।


भारत और साइप्रस ने आतंकवाद की निंदा की

रक्षा और सुरक्षा सहयोग बढ़ाने पर सहमति

दक्षिण भारत राष्ट्रमत
dakshinbharat.com

निकोसिया/भाषा। साइप्रस ने सीमा पार आतंकवाद के खिलाफ लड़ाई में भारत को सोमवार को अद्वैत समर्थन दिया तथा दोनों देशों ने अंतरराष्ट्रीय और सीमा पार आतंकवाद सहित सभी रूपों और अभिव्यक्तियों में आतंकवाद और हिंसक चरमपंथ की स्पष्ट रूप से निंदा की। प्रधानमंत्री नरेन्द्र मोदी और साइप्रस के राष्ट्रपति निकोस क्रिस्टोडोलीडिस के बीच व्यापक वार्ता के बाद जारी संयुक्त घोषणापत्र में कहा गया कि दोनों पक्षों ने शांति और स्थिरता को कमजोर करने वाले हाइब्रिड खतरों का मुकाबला करने के लिए अपनी साझा प्रतिबद्धता की पुष्टि की।

घोषणापत्र में कहा गया, साइप्रस ने सीमा पार आतंकवाद के खिलाफ लड़ाई में भारत के प्रति एकजुटता और अद्वैत समर्थन व्यक्त किया। दोनों नेताओं ने जम्मू-कश्मीर के पहलगाम में हाल में हुए जघन्य आतंकवादी हमलों में नागरिकों



की नृशंस हत्या की कड़ी निंदा की। इसमें कहा गया, उन्होंने आतंकवाद के प्रति अपनी शून्य-सहिष्णुता की नीति दोहराई तथा किसी भी परिस्थिति में ऐसे कृत्यों के लिए किसी भी कारण को अस्वीकार किया। उन्होंने इस बात पर जोर दिया कि हमलों के लिए जिम्मेदार लोगों को जवाबदेह ठहराया जाना चाहिए। जम्मू-कश्मीर के पहलगाम में 22 अप्रैल को हुए आतंकी हमलों में आतंकवादियों ने 26

लोगों की हत्या कर दी थी। संयुक्त घोषणापत्र में कहा गया, साइप्रस और भारत ने अंतरराष्ट्रीय और सीमापार आतंकवाद सहित सभी रूपों और अभिव्यक्तियों में आतंकवाद और हिंसक चरमपंथ की स्पष्ट रूप से निंदा की, तथा शांति और स्थिरता को कमजोर करने वाले हाइब्रिड खतरों का मुकाबला करने के लिए अपनी साझा प्रतिबद्धता की पुष्टि की। इसमें कहा गया कि दोनों

नेताओं ने सभी देशों से अन्य देशों की संप्रभुता का सम्मान करने का आग्रह किया तथा सभी प्रकार के सीमापार आतंकवाद की निंदा की। घोषणा पत्र के मुताबिक, उन्होंने आतंकवाद के वित्तपोषण नेटवर्क को ध्वस्त करने, सुरक्षित ठिकानों को नष्ट करने, आतंकवादी ढांचे को नष्ट करने और आतंकवाद के अपराधियों को शीघ्र न्याय के कटघरे में लाने का आह्वान किया।



प्रधानमंत्री मोदी को साइप्रस के सर्वोच्च नागरिक सम्मान से सम्मानित किया गया

निकोसिया/भाषा। प्रधानमंत्री नरेन्द्र मोदी को सोमवार को साइप्रस के सर्वोच्च नागरिक सम्मान 'ग्रैंड क्रॉस ऑफ द ऑर्डर ऑफ मकारियोस तृतीय' से सम्मानित किया गया। प्रधानमंत्री ने पुरस्कार प्राप्त करने के बाद कहा, "साइप्रस के 'ग्रैंड क्रॉस ऑफ द ऑर्डर ऑफ मकारियोस तृतीय' सम्मान प्राप्त करके मैं बहुत कृतज्ञ हूँ। मैं इसे हमारे देशों के बीच की मित्रता को समर्पित करता हूँ।" साइप्रस के राष्ट्रपति निकोस क्रिस्टोडोलीडिस ने मोदी को सम्मानित किया।



हज यात्रियों को लखनऊ ले कर आए

विमान के पहियों से धुआं निकला, सभी यात्री सुरक्षित

लखनऊ/बलिया/भाषा। जेद्दा से 242 हाजियों को लेकर लखनऊ पहुंचे सऊदी एयरलाइंस के विमान के उतरते समय पहियों से धुआं निकलने के बाद यहां हवाई अड्डे पर अलार्म बज गया। सूत्रों ने सोमवार को यह जानकारी दी। सूत्रों के अनुसार यह घटना रविवार सुबह शहर के चौधरी चरण सिंह अंतरराष्ट्रीय हवाई अड्डे पर हुई और सभी यात्रियों को सुरक्षित उतार लिया गया। विमान को कोई नुकसान नहीं पहुंचा। सूत्रों ने 'पीटीआई-भाषा' को बताया, "जेद्दा से 242 हज यात्रियों को वापस ला रहे सऊदी विमान के पहियों से धुआं निकलता देखा गया।" उन्होंने कहा, "विमान बचाव और अग्निशमन (एआरएफएफ) टीम मौके पर पहुंची। सऊदी टीम के साथ मिलकर धुएं पर काबू पाया गया और विमान को होने वाले नुकसान को टाला गया।" उन्होंने कहा कि हवाई अड्डे के परिचालन पर कोई असर नहीं पड़ा।


बगैर पैसे के पहलगाम हमला संभव नहीं था : एफएटीएफ

नई दिल्ली/भाषा। आतंकवादी वित्तपोषण नेटवर्क को खत्म करने के उद्देश्य कार्यरत वित्तीय कार्रवाई कार्य बल (एफएटीएफ) ने 22 अप्रैल 2025 को पहलगाम में हुए क्रूर आतंकवादी हमले पर सोमवार को गंभीर चिंता जतायी और हमले की निंदा करते हुये कहा है कि पहलगाम और अन्य हालिया हमले पैसे और आतंकवादी समर्थकों के बीच धन स्थानांतरित करने के साधनों के बिना नहीं हो सकते थे। एफएटीएफ ने एक बयान में कहा कि आतंकवादी हमले दुनिया भर में लोगों की जान लेते हैं, उन्हें अपंग बनाते हैं और भय पैदा करते हैं। एफएटीएफ का यह बयान ऐसे समय में आया जब भारत सीमा पार आतंकी गतिविधियों में पाकिस्तान की भूमिका को वैश्विक स्तर पर उठा रहा है। सूत्रों का कहना है कि एफएटीएफ का यह बयान पाकिस्तान को फिर से ग्रेड सूची में डालने का जोखिम पैदा कर सकता है। पाकिस्तान समर्थित आतंकवादियों ने पहलगाम में हमला कर 26 पर्यटकों की हत्या कर दी थी।

मनरेगा खत्म करने की कोशिश में मोदी सरकार : खरगे

दक्षिण भारत राष्ट्रमत
dakshinbharat.com

नई दिल्ली/भाषा। कांग्रेस अध्यक्ष मल्लिकार्जुन खरगे ने सोमवार को आरोप लगाया कि केंद्र सरकार महात्मा गांधी राष्ट्रीय ग्रामीण रोजगार गारंटी योजना (मनरेगा) के आवंटन में कटौती करके इसे खत्म करने की कवायद में जुटी है, जो संविधान के खिलाफ अपराध है। उन्होंने खबरों का हवाला देते हुए दावा किया कि मोदी सरकार ने अब वर्ष के पहले 6 महीनों के लिए मनरेगा खर्च की सीमा 60 प्रतिशत तय कर दी है। खरगे ने 'एक्स' पर पोस्ट किया, "मोदी सरकार गरीबों की जीवन-रेखा मनरेगा को तड़पा-तड़पा कर खत्म करने की कवायद में जुटी है। मोदी सरकार ने अब वर्ष के पहले 6 महीनों के लिए मनरेगा खर्च की सीमा 60 प्रतिशत तय कर दी है। मनरेगा जो संविधान के तहत काम के अधिकार का कानूनी अधिकार सुनिश्चित करती है, उसमें कटौती करना संविधान के खिलाफ अपराध है।" उन्होंने सवाल किया, "क्या ऐसा मोदी सरकार केवल इसलिए कर रही है, क्योंकि वो गरीबों की जेब से करीब 25,000 रुपए करोड़ छीनना चाहती है, जो कि हर साल, साल के अंत तक, मांग ज्यादा होने पर उसे अगले वित्तीय वर्ष में अलग से खर्च करने पड़ते हैं?" खरगे ने कहा कि मनरेगा एक मांग आधारित योजना है, इसलिए यदि आपदाओं या प्रतिकूल मौसम की स्थिति में पहली छमाही के दौरान मांग में वृद्धि होती है, तो क्या होगा? क्या ऐसी सीमा लागू करने से उन गरीबों को नुकसान नहीं होगा?




होगा, जो अपनी आजीविका के लिए मनरेगा पर निर्भर हैं?" उन्होंने कहा, "सीमा पार हो जाने पर क्या होगा? क्या राज्य मांग के बावजूद रोजगार देने से इनकार करने के लिए मजबूर होंगे, या श्रमिकों को समय पर भुगतान के बिना काम करना होगा? कांग्रेस अध्यक्ष ने सवाल किया कि क्या ये सच नहीं कि एक ताजा रिपोर्ट के अनुसार, केवल 7 प्रतिशत परिवारों को वादा किए गए 100 दिन का काम मिल पाया है? खरगे ने पूछा, "करीब 7 करोड़ पंजीकृत श्रमिकों को मनरेगा से आधार आधारित भुगतान की शर्त लगाकर बाहर क्यों किया गया? 10 वर्षों में मनरेगा बजट का पूरा बजट के हिस्से में सब से कम आवंटन क्यों किया गया? गरीब विरोधी मोदी सरकार, मनरेगा मजदूरों पर जुल्म ढाने पर क्यों उतारू है?" उन्होंने इस बात पर जोर दिया, "मनरेगा पर खर्च रोकने की कुल्हाड़ी, हर गरीब के जीवन पर मोदी सरकार द्वारा किया गया गहरा आघात है। कांग्रेस पार्टी इसका घोर विरोध करेगी।"

अब यूपीआई से लेनेदेन होगा और तेज

नई दिल्ली/भाषा। यूपीआई के जरिए लेनदेन सोमवार से और तेज होने जा रहे हैं। भारतीय राष्ट्रीय भुगतान निगम (एनपीसीआई) ने भुगतान के लिए प्रतिक्रिया समय को घटाकर 10 सेकंड कर दिया है। यूपीआई या यूनिकाइड पेमेंट्स इंटरफेस एक तत्काल भुगतान प्रणाली है, जिसे एनपीसीआई ने मोबाइल फोन के जरिए बैंकों के बीच लेनदेन की सुविधा के लिए विकसित किया है। एनपीसीआई के हाल के परिपत्र के अनुसार धन हस्तांतरण, स्थिति जांच और वापसी सहित लेनदेन अब 30 सेकंड के बजाय 10 से 15 सेकंड में पूरे हो जाएंगे। इस तरह 16 जून से, यूपीआई भुगतान में पता सत्यापित करने में लगने वाला समय अब पहले के 15 सेकंड की तुलना में केवल 10 सेकंड होगा। एनपीसीआई ने कहा कि प्रतिक्रिया समय में संशोधन का मकसद ग्राहक अनुभव को बेहतर बनाना है। एनपीसीआई के एक अन्य परिपत्र के अनुसार, ग्राहक जल्द ही अपने यूपीआई ऐप के जरिए दिन में 50 बार अपने खाते का बैलेंस चेक कर सकेंगे। एक विशेषज्ञ के अनुसार अभी तक एक दिन में खाते की शेष राशि की जांच करने की कोई सीमा नहीं है और प्रणालीगत दक्षता को ध्यान में रखते हुए 50 की सीमा शुरू की गई है।

ईरान ने इजराइल पर फिर किए मिसाइल हमले



दक्षिण भारत राष्ट्रमत
dakshinbharat.com

अमेरिकी वाणिज्य दूतावास को मामूली क्षति

तेल अवीव/एपी। तेल अवीव में अमेरिका के वाणिज्य दूतावास के पास गिरी ईरान की मिसाइल से उसे मामूली क्षति पहुंची है। अमेरिका के राजदूत माइक हकाबी ने सोमवार को यह जानकारी दी। हकाबी ने सोशल मीडिया मंच 'एक्स' पर एक पोस्ट में बताया कि किसी अमेरिकी कर्मों को कोई चोट नहीं आयी है लेकिन तेल अवीव शहर के ऊपर से उड़ान भर सकती है। सेना ने हमलों से पहले गाजा और लेबनान के कुछ हिस्सों में नागरिकों के लिए इसी तरह की निकासी की अपील की है। इजराइल के प्रधानमंत्री बेंजामिन नेतन्याहू ने दावा किया

इजराइल का तेहरान के आसमान पर नियंत्रण


यह चेतावनी संघर्ष के चौथे दिन आई, जब इजराइली सेना ने दावा किया कि उसने ईरान की राजधानी पर "हवाई शैक्षता" हासिल कर ली है और वह बिना किसी बड़े खतरे का सामना किए शहर के ऊपर से उड़ान भर सकती है। सेना ने हमलों से पहले गाजा और लेबनान के कुछ हिस्सों में नागरिकों के लिए इसी तरह की निकासी की अपील की है। इजराइल के प्रधानमंत्री बेंजामिन नेतन्याहू ने दावा किया



कि इजराइल का "तेहरान के आसमान पर नियंत्रण है" और कहा कि उनका देश ईरानी परमाणु और बैलिस्टिक मिसाइल खतरों को नष्ट करने के उपर से उड़ान भर सकता है। नेतन्याहू ने मध्य इजराइल में तेल नोफ एयरबेस की यात्रा के दौरान, तेहरान के हवाई क्षेत्र में आवाजाही की स्वतंत्रता का जिक्र करते हुए कहा कि "यह पूरे अभियान में एक बदलाव है।" इस यात्रा के दौरान रक्षा मंत्री इजराइल काट्ज़ और इजराइली

रक्षा बलों (आईडीएफ) के 'चीफ ऑफ स्टॉफ' लेफ्टिनेंट जनरल इयाल जमीर भी उनके साथ थे। नेतन्याहू ने कहा, "वायुसेना का तेहरान के आसमान पर नियंत्रण है। हम अपने दो उद्देश्यों को प्राप्त करने की दिशा में आगे बढ़ रहे हैं: परमाणु खतरे को खत्म करना और मिसाइल खतरे को समाप्त करना।" प्रधानमंत्री ने कहा, "हम जीत की राह पर हैं और यह हासिल हो रहा है। हमारे वीर पायलटों और हमारे सैनिकों को

धन्यवाद, जो अद्भुत काम कर रहे हैं।" नेतन्याहू ने दावा किया कि इजराइल केवल ईरानी शासन के लक्ष्यों पर हमला कर रहा है, जबकि उसके आसमान में आने-जाने में कोई अड़चन नहीं है। वहीं, ईरान इजराइली नागरिकों पर हमला कर रहा है। सैन्य प्रवक्ता ब्रिगेडियर जनरल एफी डेफ्रिन ने भी कहा, "इस समय हम कह सकते हैं कि हमने तेहरान के आसमान पर पूरी हवाई शैक्षता हासिल कर ली है।"



इजराइली हमले के बाद ईरानी सरकारी टेलीविजन ने सीधा प्रसारण रुका

तेल अवीव/एपी। ईरान की सरकारी समाचार एजेंसी ने सोमवार को बताया कि इजराइली हमले के बाद सरकारी टेलीविजन ने सीधा प्रसारण अचानक रोक दिया। प्रसारण के दौरान एक ईरानी सरकारी टेलीविजन संवाददाता ने कहा कि मातृभूमि के खिलाफ (हो रही) आक्रमकता की आवाजों के आने के बाद स्टूडियो धूल से भर गया था। अचानक एक विस्फोट हुआ, जिससे उनके पीछे की स्क्रीन कट गई और वह कैमरे से दूर भागीं। शीघ्र ही पूर्व में रिकॉर्ड किए गए कार्यक्रमों का प्रसारण होने लगा।

इजराइल के विपक्षी नेता ने नेतन्याहू के ईरान अभियान का समर्थन किया

तेल अवीव (इजराइल)/एपी। प्रधानमंत्री बेंजामिन नेतन्याहू द्वारा ईरान पर भीषण हमला शुरू करने से लगभग 24 घंटे पहले, इजराइल का विपक्ष उनकी सरकार को गिराने की योजना बना रहा था। अब, ईरान के खिलाफ चल रहे अभियान के कुछ ही दिनों बाद, विपक्ष ने नेतन्याहू और गाजा में युद्ध से निपटने के उनके तरीके के खिलाफ महीनों से की जा रही कटु आलोचना को स्थगित करते हुए, इस प्रयास के पीछे एकजुटता दिखानी शुरू कर दी है।

दक्षिण भारत राष्ट्रमत
dakshinbharat.com

बेंगलूरु। श्रीराम परिवार दुर्गा पूजा समिति द्वारा शहर के पैलेस ग्राउण्ड स्थित प्रिंसेस श्राइन सभागार में आयोजित जगद्गुरु श्रीरामभद्राचार्य महाराज की श्रीराम कथा में रविवार को जगद्गुरु ने कहा कि श्रीमद्भाल्मीकीय रामायण सृष्टि का प्रथम महाकाव्य है। महर्षि वाल्मीकि ने इसकी रचना रामायतार से पहले ही कर दी थी। प्राचीन भारतीय संस्कृत ग्रंथों में 'रामायण' जनमानस में सर्वाधिक लोकप्रिय ग्रंथ है। रामायण की राम कथा वास्तव में राष्ट्र की कथा है। राम के बिना राष्ट्र की कल्पना ही नहीं की जा सकती है। उन्होंने कहा कि जहाँ राम राजा न हों वहाँ राष्ट्र ही नहीं हो सकता। राजा के चरित्र का प्रभाव प्रकृति पर भी पड़ता है। रामराज्य में न तो कोई अत्यायु था और न ही दरिद्र था। स्त्री-पुरुष अपने दाम्पत्य जीवन में अपने सामाजिक तथा व्यक्तिगत व्यवहार को मन-वचन से निभाते थे। इसलिए प्रत्येक मनुष्य को अपने जीवन में प्रभु श्रीराम के आदर्शों पर चलना चाहिए। जब तक व्यक्ति में रामत्व नहीं आता, जीव में जड़ता बनी रहती है।

उन्होंने कथा को आगे बढ़ाते हुए सीताराम विवाह के कुछ समय पश्चात चारों भाइयों के अपनी पत्नियों के साथ अयोध्या आगमन, महाराज दशरथ द्वारा राम को राजा बनाने की घोषणा, मंथरा के समझाने-बुझाने पर कैकेयी के रूठकर कोप भवन में जाने, महाराज दशरथ को अपने दो पुराने वरदान के वचन की याद दिलाकर पहले वरदान में अपने पुत्र भरत के लिए अयोध्या की राजगद्दी और दूसरे में राम के लिए चौदह वर्ष का वनवास मांगने, पिता के द्वारा दिए गए वचन की लाज रखने के लिए श्रीराम के सीता एवं लक्ष्मण के साथ वनगमन, अपने प्रिय पुत्र राम के विछोह में महाराज

दशरथ के प्राण त्यागने, ननिहाल से भरत के अयोध्या आने और पिता का अंतिम संस्कार करने के बाद गुरु वंशिश के साथ पुरजन एवं परिजनों को साथ लेकर श्रीराम को अयोध्या वापस लाने के लिए चित्रकूट जाने आदि प्रसंगों की कथा सुनाई। संत रामभद्राचार्य ने कहा कि प्रभु श्री राम विवाह के पश्चात कुछ समय जनकपुर में बिताने के बाद जनकनंदिनी सीता और अपने तीनों भाइयों व उनकी पत्नियों के साथ अयोध्या वापस लौटते हैं। महाराज दशरथ और उनकी तीनों राणियों माता कौशल्या, कैकेयी एवं सुमित्रा अपनी बहुओं का भव्य स्वागत करती हैं। अयोध्या में चहुँओर

खुशी छा जाती है। हंसी-खुशी के साथ समय बीताता है। एक दिन महाराज दशरथ ने गुरुजनों से परामर्श करने के बाद श्रीराम का राज्याभिषेक करने की घोषणा करते हैं। राजतिलक के ठीक पहले माता कैकेयी के हठ पर पिता दशरथ के वचन की लाज रखने के लिए श्रीराम चौदह वर्ष का वनवास सहर्ष स्वीकार कर लेते हैं। जनकनंदिनी सीता और अनुज लक्ष्मण भी उनके साथ वन जाने पर अड़ जाते हैं। जब श्रीराम को वनवास पर जाने की सूचना मिलती है तो वे विचलित नहीं होते। वन गमन के लिए निकलते समय श्रीराम अधियारे में ही महल

से निकलते हैं ताकि अयोध्यावासियों को उन्हें वनवास के लिए जाते देख विरह की वेदना न सहनी पड़े। कथाव्यास जगद्गुरु रामभद्राचार्य के उत्तराधिकारी आचार्य रामचन्द्रदास ने मंगलाचरण किया और संस्कृति संस्कृतम गुरुकुलम् के निर्माण के बारे में जानकारी दी। मुख्य यजमान जसराज महेन्द्र कुमार वैष्णव के साथ मिथिलेश तिवारी, राजू सुथार, अजय पाण्डेय, शेषचन्द्र माहेश्वरी, जेके प्रसाद गुप्ता परिवार, सम्पतराज आदि ने कथा पूजन में भाग लिया। भंडारा सेवा के लाभार्थी गोपी संकीर्तन मंडल एवं कृष्ण कृपा परिवार के सदस्यों तथा जनार्दन पाण्डेय ने सपरिवार कथास्थल श्री रामभद्राचार्य महाराज का स्वागत कर आशीर्वाद प्राप्त किया। इस अवसर पर श्री राम परिवार के अध्यक्ष मिथिलेश तिवारी, उपाध्यक्ष सत्यदेव पाण्डेय, सचिव अजय प्रकाश पाण्डेय, कोषाध्यक्ष राजेश द्विवेदी, सहसचिव राजू शुक्ला तथा एकल श्रीहरि वनवासी फाउंडेशन के अध्यक्ष सुरेश कुमार मोदी, सचिव संजय अग्रवाल सहित विभिन्न समाजों के अनेक अन्य गणमान्य लोग मौजूद थे।



ब्यावर संघ के स्नेह मिलन में दिखा आपसी भाईचारे व सौहार्द का माहौल

दक्षिण भारत राष्ट्रमत
dakshinbharat.com

बेंगलूरु। शहर के ब्यावर संघ का वार्षिक स्नेह मिलन समारोह रविवार को एक रिसोर्ट में आयोजित किया गया। संघ के चेयरमैन अरविन्द खिखरसा, अध्यक्ष एवं स्नेह मिलन के मुख्य लाभार्थी पदमचंद बोहरा, उपाध्यक्ष महेन्द्र भन्साली, उपाध्यक्ष एवं सह लाभार्थी अनिल कोठारी, महामंत्री अरविन्द कोठारी, कोषाध्यक्ष दिनेश लोढ़ा, सहमंत्री एवं युवा अध्यक्ष ललित डाकलिया, युवा महामंत्री कुलदीप छाजेड़, लेडीज विंग की संयोजक चन्द्रकला डाकलिया,

संगीता पारख ने परमात्मा के चित्र के समक्ष दीप प्रज्वलित करके स्नेह मिलन का शुभारंभ किया। संघ के अध्यक्ष पदमचंद बोहरा ने करीब 550 परिवारजनों का स्वागत किया। अरविंद कोठारी ने पिछले वर्ष हुए संघ के कार्यक्रमों की जानकारी दी। ललित डाकलिया ने युवा शाखा और लेडीज विंग के कार्यों की चर्चा करते हुए पीपीटी के माध्यम से पिछले वर्षों में हुए कार्यक्रमों की जानकारी संघ के समक्ष प्रस्तुत की। कोषाध्यक्ष दिनेश लोढ़ा ने बताया कि संघ के वेबपेज का लोकार्पण भी जैन डायरेक्टरी के संस्थापक विनीत जैन ने किया। इस मौके पर युवक युवतियों ने ब्यावर शहर के पारम्परिक

लोकनृत्य गैर और घूमर नृत्य की प्रस्तुति दी। बिन्दु मेहता द्वारा संघ के बच्चों, युवाओं, महिलाओं और पुरुषों के लिए अनेक प्रतियोगिताएं आयोजित की गईं, जिनके विजेताओं को पुरस्कार प्रदान किए गए। स्नेह मिलन के मुख्य लाभार्थी गुमान चंद पदमचंद बोहरा परिवार, सह लाभार्थी जुगराज अनिल कुमार कोठारी परिवार, लाभार्थी सोहनराज संजय कुमार राठौड़ परिवार और सहयोगी में कार्यकारिणी सदस्य और सलाहकार सदस्य थे, जिनका सम्मान किया गया। मिलन कार्यक्रम में ब्यावर संघ, युवा शाखा और लेडीज विंग के सदस्यों ने सहयोग किया।



दो दिवसीय 'तेरापंथ-मेरापंथ' प्रशिक्षक प्रशिक्षण कार्यशाला संपन्न

दक्षिण भारत राष्ट्रमत
dakshinbharat.com

बेंगलूरु। तेरापंथी महासभा के तत्वावधान में तेरापंथ सभा बेंगलूरु द्वारा गांधीनगर तेरापंथ भवन में तेरापंथ दर्शन के प्रशिक्षण हेतु दो

दिवसीय कार्यशाला का आयोजन किया गया जिसमें संपूर्ण दक्षिण भारत से कुल 52 प्रशिक्षुओं ने प्रशिक्षण प्राप्त किया। कार्यशाला में अहमदाबाद से आए प्राध्यापक डालमचंद नौलखा तथा लुधियाना से आए इस प्रकल्प के राष्ट्रीय संयोजक सूर्यप्रकाश

सामसुखा ने गहन प्रशिक्षण प्रदान किया। गांधीनगर तेरापंथ सभा के अध्यक्ष पारसमल भंसाली ने सभी का स्वागत किया। मंत्री विनोद छाजेड़ ने प्रशिक्षकों के प्रति आभार व्यक्त किया। कार्यशाला का संचालन प्रवक्ता उपासक महेन्द्र दक ने किया।

टाटा संस के चेयरमैन ने एयर इंडिया के कर्मचारियों से कहा, आगे बढ़ते रहने की जरूरत



दक्षिण भारत राष्ट्रमत
dakshinbharat.com

मुंबई/भाषा। टाटा संस और एयर इंडिया के चेयरमैन एन. चंद्रशेखरन ने एयर इंडिया के कर्मचारियों से सोमवार को कहा कि उन्हें आगे बढ़ते रहना चाहिए और जो कुछ भी हम करते हैं, उसमें दृढ़ निश्चयी होना चाहिए। सूत्रों ने यह जानकारी दी। एयर इंडिया के एक विमान के अहमदाबाद में पिछले सप्ताह दुर्घटनाग्रस्त होने के मद्देनजर उन्होंने यह बात कही और इस दुर्घटना को अपने 'करियर' का सबसे

दिल दहला देने वाला संकट बताया। चंद्रशेखरन ने गुरुग्राम स्थित एयर इंडिया मुख्यालय एवं एयर इंडिया प्रशिक्षण अकादमी में करीब 700 कर्मचारियों व नेतृत्व दल को संबोधित करते हुए कहा कि कर्मचारियों को दृढ़ता दिखाने की जरूरत है और इस घटना से सबक लेते हुए एक 'सुरक्षित विमानन कंपनी' बनाने की राह पर बढ़ना चाहिए। सूत्रों ने चंद्रशेखरन के हवाले से कहा, 'हमें यह सुनिश्चित करना होगा कि हम आगे बढ़ते रहें। हम जो भी करें, उसमें और दृढ़ निश्चयी रहें। हमें जांच के पूरी होने का इंतजार करना होगा, ताकि घटना के कारणों का पता चल सके।' सूत्रों के अनुसार उन्होंने कहा, 'मैंने अपने करियर में काफी संकट देखे हैं, लेकिन यह सबसे दुखद घटना है। मैंने कभी नहीं सोचा था कि मुझे ऐसा दिन देखना पड़ेगा।' एयर इंडिया का विमान - बोइंग 787-8 झूमलाइनर 12 जून को लंदन के लिए उड़ान भरते ही दुर्घटनाग्रस्त हो गया था, जिसमें 270 से अधिक लोगों की मौत हो गई। नारार विमानन मंत्री के राममोहन नायडू ने रविवार को दुर्घटना के कारणों की जांच के लिए एक समिति गठित करने की घोषणा की थी।

जनजातीय कल्याण के लिए आवंटित धनराशि प्रायः संबंधित विभाग खर्च नहीं कर पाता : शरद पवार

दक्षिण भारत राष्ट्रमत
dakshinbharat.com

मुंबई/भाषा। राष्ट्रादी कांग्रेस पार्टी (शरदचंद्र पवार) प्रमुख शरद पवार ने सोमवार को दावा किया कि जनजातीय कल्याण के लिए सरकार द्वारा आवंटित धनराशि अक्सर संबंधित विभाग द्वारा खर्च नहीं की जाती है।

पवार ने 'एक्स' पर एक पोस्ट में कहा कि सत्तारूढ़ दलों के राजनीतिक हितों के लिए ऐसे विभागों की निधि के साथ समझौता किया जाता है, जो निंदनीय है। उन्होंने कहा, जब मैं मुख्यमंत्री था, तो मैंने महाराष्ट्र के बजट में आदिवासियों के समग्र विकास के लिए नौ प्रतिशत धनराशि आवंटित की थी। यद्यपि जनजातीय कल्याण के लिए एक निश्चित राशि स्वीकृत की जाती है, लेकिन इस निधि को



अक्सर संबंधित विभाग द्वारा खर्च नहीं किया जाता है, जो एक त्रासदी है। पवार ने 2024-25 के राज्य बजट में 'आदिवासियों के लिए बजटीय प्रावधान और व्यय' का विश्लेषण करने वाली एक पुस्तिका का विमोचन किया। यह पुस्तिका पवार की अध्यक्षता वाले 'यशवंतराव चव्हाण केंद्र' के जनजातीय विकास केंद्र द्वारा तैयार की गई है। उन्होंने कहा कि पुस्तिका के माध्यम से इसका गहराई से अध्ययन करने तथा इसके पीछे के कारणों को जानने का ईमानदार प्रयास किया गया है।

जिलाधिकारी ने इंद्रायणी नदी पर बने पुल को खतरनाक घोषित किया था : फडणवीस

पालघर (महाराष्ट्र)/भाषा। महाराष्ट्र के मुख्यमंत्री देवेंद्र फडणवीस ने सोमवार को कहा कि पुणे में इंद्रायणी नदी पर बने लोहे के पुल को जिलाधिकारी ने खतरनाक घोषित किया था और उस पर चेतावनी बोर्ड भी लगाए गए थे। पुणे के मावल तहसील में इंद्रायणी नदी पर बना लोहे का एक पुल रविवार दोपहर ढह जाने से चार लोगों की मौत हो गई थी और 18 अन्य गंभीर रूप से घायल हो गये थे। बत्तीस साल पुराना यह लोहे का पुल उस पर अधिक संख्या में पर्यटकों के मौजूद होने के कारण ढह गया था। पालघर में एक कार्यक्रम में संवाददाताओं से बातचीत में फडणवीस ने कहा कि मावल तहसील में घटनास्थल पर एक नया पुल बनाने का ठेका दिया गया था और काम शुरू हो चुका है। मुख्यमंत्री ने बताया कि पुल को घटना से पहले ही जिलाधिकारी ने खतरनाक घोषित कर दिया था और सभी लोगों ने भी चेतावनी बोर्ड लगाए थे। उन्होंने बताया कि पर्यटकों को पुल की स्थिति की गंभीरता का शायद पता नहीं था। उन्होंने कहा कि प्रशासन ने मानसून के मौसम के लिए पुणे जिले में पुलों तथा जलाशयों समेत 500 खतरनाक स्थानों की पहचान की थी।



मोदी सरकार के 11 साल व दिल्ली सरकार के 100 दिन पूरे होने पर भाजपा ने आयोजित की प्रदर्शनी

दक्षिण भारत राष्ट्रमत
dakshinbharat.com

नई दिल्ली/भाषा। केंद्रीय मंत्री हरदीप सिंह पुरी, मुख्यमंत्री रेखा गुप्ता और दिल्ली भाजपा अध्यक्ष वीरेंद्र सचदेवा ने 11 वर्ष और दिल्ली सरकार के 100 दिन पर सोमवार को संयुक्त रूप से एक प्रदर्शनी का उद्घाटन किया। दिल्ली भाजपा मुख्यालय में आयोजित प्रदर्शनी में पिछले 11 वर्षों में केंद्र की राष्ट्रीय जनतांत्रिक गठबंधन (राजग) सरकार की प्रमुख उपलब्धियों पर प्रकाश डाला गया है। यह प्रदर्शनी दिल्ली में नवगठित भाजपा सरकार द्वारा पिछले 100 दिनों में की गई प्रगति की ओर भी ध्यान आकर्षित करती है। इस अवसर पर उपस्थित लोगों को संबोधित करते हुए पुरी ने दिल्ली की मुख्यमंत्री और उनके मंत्रिमंडल को न केवल इन 100 दिनों में हासिल की गई उपलब्धियों के लिए, बल्कि आगामी दिनों के लिए निर्धारित उपलब्धियों के लिए भी बधाई दी। उन्होंने कहा, यमुना, कूड़े के पहाड़ और दिल्ली में वायुमण्डलीय प्रदूषण की समस्या का प्रभावी समाधान किया जा रहा है और शीघ्र ही अच्छे परिणाम मिलने की उम्मीद है।

सम्मान

दक्षिण भारत राष्ट्रमत

तेरापंथ के आचार्यश्री महाश्रमणजी के सान्निध्य में 3 सितम्बर को अहमदाबाद चातुर्मास में दीक्षा ग्रहण करने जा रहे मुमुक्षु मनोज सकलेचा का यलगरि हिल्स स्टेशन पर स्थित जैन रॉयल पैलेस रिसोर्ट में मालिक अमृतलाल भंसाली ने रविवार को सम्मान किया तथा उनके संयम जीवन के लिए मंगलकामना की।

आमंत्रण

दक्षिण भारत राष्ट्रमत

कर्नाटक इनरवियर एसोसिएशन बेंगलूरु द्वारा जुलाई माह में इनरवियर उद्योग को बढ़ावा देने के उद्देश्य से विशाल ट्रेड फेयर का आयोजन किया जा रहा है। इस ट्रेड फेयर में इनरवियर उद्योग के नामी गिरामी ब्रांड शामिल होंगे। इस आयोजन में मुख्य अतिथि के रूप में शामिल होने के लिए एसोसिएशन के उपाध्यक्ष अश्विन सेमलानी, कमलेश जैन व राकेश सेमलानी ने हुब्ली के महेन्द्र सिंघी से मुलाकात कर उन्हें आमंत्रित किया।



ट्रेकिंग आयोजन से 'जीतो' यूथ विंग साउथ ने बढ़ाया परस्पर परिचय व नेटवर्क

दक्षिण भारत राष्ट्रमत
dakshinbharat.com

बेंगलूरु। जीतो यूथ विंग साउथ चैप्टर के सदस्यों ने रविवार को उत्तरी बेट्टा ट्रेक पर ट्रेकिंग इवेंट का आयोजन किया जिसमें 125

युवाओं ने भाग लिया। जीतो स्पोर्ट्स टीम द्वारा आयोजित इस कार्यक्रम का नेतृत्व संयोजक शशांक जैन ने किया।

कार्यक्रम में यूथ विंग के चेयरमैन मेहुल श्रीश्रीराम, मुख्य सचिव ऋषभ चोपड़ा, उप चेयरमैन कुणाल मकाना, कोषाध्यक्ष यश

जैन, संयुक्त सचिव अवधी चौहान अवधी चौहान और प्रबंध समिति के सदस्य दर्शिता, शफाली गोलेछा, हर्षा जैन, कृष मेहता, कुणाल राठौड़ और तक्ष नाहर कार्यक्रम में शामिल हुए। इस आयोजन का मुख्य उद्देश्य खेल खेल में आपसी परिचय व नेटवर्किंग करना था।

फडणवीस ने 'धरती आबा जनजातीय ग्राम उत्कर्ष अभियान' की शुरुआत की

दक्षिण भारत राष्ट्रमत
dakshinbharat.com

पालघर/भाषा। महाराष्ट्र के मुख्यमंत्री देवेंद्र फडणवीस ने सोमवार को पालघर में 'प्रधानमंत्री धरती आबा जनजातीय ग्राम उत्कर्ष अभियान' की शुरुआत की, जिसका उद्देश्य आदिवासी युवाओं को उभरते अवसरों के लिए तैयार करने के वारंटे कृत्रिम बुद्धिमत्ता (एआई) सहित आधुनिक कौशल प्रशिक्षण प्रदान करना है।

एक समारोह में मुख्यमंत्री ने स्वतंत्रता सेनानी बिरसा मुंडा को मद्द्गजलि अर्पित की और राज्य के 32 जिलों की जनजातीय आबादी को लक्षित करते हुए कई विकास योजनाओं की घोषणा की। इस कार्यक्रम में उद्योग के लिये प्रासंगिक प्रशिक्षण कार्यक्रमों की योजना के तहत कई कंपनियों के साथ समझौता ज्ञापन पर हस्ताक्षर किए गए। उन्होंने कहा कि कुल 57 कंपनियों ने मिलकर कौशल प्रशिक्षण के लिए साझेदारी की है



और इस प्रशिक्षण में खास ध्यान कृत्रिम बुद्धिमत्ता पर दिया जा रहा है तथा यह पूरा कार्यक्रम सीमेंट कॉरपोरेशन ऑफ इंडिया के सहयोग के साथ मिलकर चलाया जा रहा है।

फडणवीस ने कहा, हम भविष्य के लिए तैयार होने जा रहे हैं। कुछ लोगों की मानसिकता यह है कि वे बिना प्रशिक्षण के रोजगार चाहते हैं। यह काम नहीं करेगा। हमने पहले दिन से ही एआई और अन्य महत्वपूर्ण कौशलों में प्रशिक्षण शुरू कर दिया है, क्योंकि नौकरियों के लिए इसकी आवश्यकता होगी। मुख्यमंत्री ने कहा कि क्रेन ऑपरेटर प्रशिक्षण भारत में अपनी तरह का पहला प्रशिक्षण है और यह जिले में

विशाल वाढवण बंदरगाह के संबंध में शुरू किया जाएगा, ताकि इसके परिणामस्वरूप रोजगार में वृद्धि का प्राथमिक लाभार्थी यहां के निवासी बन सकें।

'प्रधानमंत्री धरती आबा जनजाति ग्राम उत्कर्ष अभियान' को आजादी के बाद आदिवासियों के लिए सबसे बड़ा कार्यक्रम बताते हुए फडणवीस ने आदिवासी समुदाय के स्वतंत्रता सेनानियों को लंबे समय से प्रतीक्षित सम्मान दिलाने और उनकी विरासत को हर गांव तक पहुंचाने के लिए प्रधानमंत्री नरेंद्र मोदी की सराहना की। इस अवसर पर फडणवीस ने महाराष्ट्र बांस मिशन की भी शुरुआत की।

बेरोजगारी दर बढ़कर 5.6% पर, महिलाओं पर दिखा अधिक असर

नई दिल्ली/भाषा। देश में मई के दौरान मौसमी उतार-चढ़ाव की वजह से बेरोजगारी दर बढ़कर 5.6 प्रतिशत हो गई, जो अप्रैल महीने में 5.1 प्रतिशत थी। सोमवार को जारी सरकारी आंकड़ों में यह जानकारी दी गई। बेरोजगारी दर में यह वृद्धि मुख्य रूप से मौसमी बदलावों और देश के कुछ हिस्सों में पड़ी अत्यधिक गर्मी के कारण देखने को मिली है।

सांख्यिकी और कार्यक्रम कार्यान्वयन मंत्रालय के 'वर्तमान साप्ताहिक स्थिति' (सीडब्ल्यूएस) सर्वेक्षण में दर्ज आंकड़ों से पता चलता है कि मई 2025 के दौरान सभी आयु वर्गों में बेरोजगारी दर बढ़कर 5.6% हो गई। सीडब्ल्यूएस सर्वेक्षण की तिथि से पहले के सात दिनों की अवधि में निर्धारित गतिविधियों को दर्शाता है। मंत्रालय ने रोजगार की स्थिति की सही

तस्वीर दर्शाने के लिए पिछले महीने पहला मासिक आवधिक श्रम बल सर्वेक्षण जारी किया था। नवीनतम सर्वेक्षण के मुताबिक, पिछले महीने पुरुषों में बेरोजगारी दर 5.6% रही, जबकि महिलाओं में थोड़ी अधिक 5.8% थी। युवाओं पर बेरोजगारी की अधिक मात्र देखने को मिली है। मई में राष्ट्रीय बेरोजगारी दर 12.3% से बढ़कर 13.7% तक पहुंच गई। खासकर, 15-29 आयु वर्ग की महिलाओं में बेरोजगारी दर पूरे देश में बढ़कर 16.3 प्रतिशत हो गई जबकि अप्रैल में यह 14.4 प्रतिशत थी।

भिवाड़ी में जल निकासी का मुद्दा दोनों राज्य बैठकर सुलझाएंगे : मीणा

दक्षिण भारत राष्ट्रमत
dakshinbharat.com



अलवर। राजस्थान में अलवर के प्रभारी मंत्री किरोड़ी लाल मीणा ने कहा है कि भिवाड़ी में जल निकासी की समस्या दो राज्यों का मसला है और इस मुद्दे को दोनों राज्य बैठकर सुलझाएंगे। मीणा ने सोमवार को अलवर में वंदे गंगाजल अभियान की समीक्षा बैठक के बाद पत्रकारों से कहा कि भिवाड़ी राजस्थान का सबसे अच्छा और सबसे बड़ा औद्योगिक क्षेत्र है, इसका स्थूल रखना भी जरूरी है। उन्होंने राजस्थान के सरिस्का बाघ अभयारण्य में महत्वपूर्ण बाघ आवास (सीटीएच) क्षेत्र को बदलने के सवाल पर कहा कि अगर ऐसा हुआ है तो इस संबंध में राजस्थान और केंद्र के वन एवं पर्यावरण मंत्री से बातचीत की जायेगी। सिलीसेढ़ में बोरिंग के विरोध में चल रहे आंदोलन को लेकर उन्होंने कहा कि शहर को पानी मिलना चाहिए और किसानों से संवाद करना चाहिए। वैसे वहां बोरिंग भी होनी चाहिए, लेकिन रास्ता तो संवाद से ही निकलेगा। पुलिस निरीक्षक भर्ती निरस्त करने के सवाल पर उन्होंने कहा कि यह मामला उच्च

न्यायालय में विचाराधीन है, इस संबंध में अब कुछ नहीं कहा जा सकता। अलवर के जयसमंद बांध क्षेत्र में भूखंड काटने के सवाल पर उन्होंने कहा कि माफियाओं की आदत होती है कि उनके खिलाफ कार्रवाई करो, तो फिर वही भूखंड काटते हैं। अगर वहां पर दोबारा ऐसा हुआ तो निश्चित रूप से उनका पुख्ता इलाज किया जायेगा। सिलीसेढ़ में अवैध होटल के निर्माण पर उन्होंने कहा कि इस मामले की जांच करायी जायेगी। अगर अतिक्रमण क्षेत्र में है तो निश्चित रूप से अतिक्रमण हटाया जायेगा। इससे पहले मीणा के सोमवार को अलवर पहुंचने पर मिनी सचिवालय में जिला कलेक्टर आर्ति का शुक्ला ने उन्हें पौधा भेंट करके उनका स्वागत किया। इसके बाद मीणा ने मिनी सचिवालय में वंदे गंगा जल अभियान को लेकर प्रशासनिक अधिकारियों के साथ समीक्षा बैठक की।



पात्र व्यक्ति को मिले जन कल्याणकारी योजनाओं का समुचित लाभ : बागड़े

दक्षिण भारत राष्ट्रमत
dakshinbharat.com

सवाईमाधोपुर। राजस्थान के राज्यपाल हरिभाऊ किसनराव बागड़े ने अंतिम छोर पर बैठे प्रत्येक पात्र व्यक्ति को केन्द्र और राज्य सरकार की जन कल्याणकारी योजनाओं का लाभ समयबद्ध प्रदान करने के निर्देश दिए हैं। बागड़े सोमवार को यहां कलेक्टर सभागार में राजस्थान की जन कल्याणकारी योजनाओं की प्रगति का जायजा लिया। उन्होंने शिक्षा विभाग से विद्यार्थियों की बौद्धिक क्षमता बढ़ाने के लिए कार्य करने तथा उन्हें तार्किक सोच एवं पाठ्यपुस्तक के बाहर का व्यावहारिक ज्ञान प्रदान करने पर बल दिया। उन्होंने नन्हे बच्चों को विद्यालय से जोड़ने

के लिए शैक्षिक गतिविधियों में नवाचार और रोचकता लाने, विद्यालयों में खेलों को बढ़ावा देने एवं मानसिक व शारीरिक विकास सुनिश्चित करने के निर्देश दिए। उन्होंने कहा कि विकसित राष्ट्र में शिक्षा का ही सर्वाधिक महत्व है। राज्यपाल ने कहा कि किसी भी राष्ट्र की प्रगति के लिए शिक्षा, चिकित्सा, सड़क, जल एवं ऊर्जा जैसी आधारभूत सुविधाओं का उत्कृष्ट स्तर आवश्यक है। उन्होंने सौर ऊर्जा उत्पादन को बढ़ावा देने के लिए सरकारी भवनों की छतों और परिसरों का उपयोग करने के निर्देश दिए। उन्होंने जल जीवन मिशन के अंतर्गत शेष घरों में शीघ्र नल कनेक्शन देने, प्रत्येक गांव ढाणी को मोटरबल सड़कों से जोड़ने के निर्देश दिए। उन्होंने जिले में चल रहे वंदे गंगा जल संरक्षण जन अभियान की समीक्षा करते हुए अधिकारी वृक्षारोपण, तालाबों की सफाई एवं वर्षा जल संग्रहण को प्राथमिकता देते हुए गांव का पानी गांव में

रोकने हेतु अमृत सरोवर एवं अन्य जल संग्रहण संरचनाओं का विकास करने के निर्देश दिए। उन्होंने मनरेगा में प्रति जांब कार्ड औसत श्रमिक दिवस बढ़ाने के साथ श्रमिकों को रोजगार के लिए जागरूक करने की बात कही। स्वामित्व योजना के तहत पट्टा पारसल का त्वरित वितरण, स्वच्छ भारत मिशन में कार्यशील शौचालयों की निगरानी और कचरे के वैज्ञानिक निस्सारण पर भी बल दिया। उन्होंने पर्यावरण प्रदूषण रोकने के लिए शहरी एवं ग्रामीण क्षेत्रों में कचरा संग्रहण और निस्सारण व्यवस्था को प्रभावी बनाकर प्लास्टिक व कचरे को खुले स्थानों पर नहीं डालकर चिन्हित स्थानों पर गट्टे, खोदकर जमीन में गाड़ने के निर्देश दिए ताकि जैविक अपघटन द्वारा कचरा मुदा एवं खाद में परिवर्तित हो जाए। बैठक में राज्यपाल ने राजीविका समूहों की समीक्षा करते हुए निष्क्रिय समूहों को पुनः सक्रिय करने, लागत

एवं मुनाफे की जानकारी संकलित कर समूहों को आत्मनिर्भर व्यवसाय के रूप में संचालित करने के निर्देश दिए। उन्होंने समूहों द्वारा उत्पादित वस्तुओं की ब्रांडिंग और मार्केटिंग पर भी बल दिया। बैठक में प्रधानमंत्री आवास योजना की प्रगति की समीक्षा करते हुए उन्होंने पात्र लाभार्थियों को समयबद्ध आवास उपलब्ध कराने, भवन निर्माण में गुणवत्ता, वेंटिलेशन व संरचनात्मक सुदृढ़ता सुनिश्चित करने के निर्देश दिए। उन्होंने कहा कि ग्रामीणों से संवाद कर सबसे गरीब परिवारों की जानकारी प्राप्त कर सत्यापन पश्चात सबसे जरूरतमंद व्यक्तियों को सर्वप्रथम आवास प्रदान करने का प्रयास करें। उन्होंने कहा कि आगामी मानसून के दौरान पौधारोपण में बड़े और छायादार पौधों को प्राथमिकता दी जाए तथा सुरक्षा व सिंचाई की समुचित व्यवस्था सुनिश्चित की जाए।

फ्रांस और जर्मनी की सात दिवसीय यात्रा पर जाएंगे देवनाजी

जयपुर। राजस्थान विधानसभा के अध्यक्ष वासुदेव देवनाजी फ्रांस और जर्मनी की सात दिवसीय यात्रा पर जाएंगे। इस यात्रा में वे इन दोनों देशों की संसदीय प्रक्रियाओं और पद्धतियों का अध्ययन करेंगे। आधिकारिक बयान के अनुसार देवनाजी मंगलवार सुबह जयपुर से नयी दिल्ली के लिए रवाना होंगे और उसके बाद दिन में पेरिस जाएंगे। देवनाजी इस सात दिवसीय अध्ययन यात्रा के दौरान फ्रांस और जर्मनी की संसदीय प्रक्रियाओं और पद्धतियों का अध्ययन करेंगे। वह राजस्थान विधानसभा में किये गये नवाचारों के अनुभवों को भी दोनों के संसदों से साझा करेंगे। देवनाजी का फ्रांस की 'नेशनल असेम्बली' और 'सेनेट' तथा जर्मनी के 'बुंडेस्टाग' और 'बुंडेसरात' के अवलोकन करने का भी कार्यक्रम है। इसके अनुसार देवनाजी राष्ट्र मंडल संसदीय संघ के 68वें सम्मेलन से पूर्व विभिन्न देशों की संसदीय प्रक्रियाओं की जानकारी के लिये यह अध्ययन यात्रा कर रहे हैं। देवनाजी की फ्रांस और जर्मनी की यह यात्रा संसदीय सहभागिता, लोकतांत्रिक आदान-प्रदान और अंतरराष्ट्रीय सहयोग की दृष्टि से महत्वपूर्ण है। इस यात्रा के दौरान वह दोनों देशों की संसदों, स्थानीय विधान संस्थाओं और विभिन्न सांस्कृतिक एवं शैक्षिक संस्थानों का भ्रमण कर उच्चाधिकारियों और निर्वाचित जनप्रतिनिधियों से विचार-विमर्श करेंगे।



जनसहभागिता से ही सफल होगा जल संरक्षण अभियान : मीणा

दक्षिण भारत राष्ट्रमत
dakshinbharat.com

जयपुर। जिले के मांडल उपखंड में व्यावर मार्ग स्थित तालाब की पाल पर सोमवार को वंदे गंगा जल संरक्षण अभियान के तहत भव्य कार्यक्रम का आयोजन किया गया। इस दौरान आयोजित मुख्य समारोह में राज्य मंत्री हेमंत मीणा ने कहा कि जल संरक्षण अभियान को जनआंदोलन बनाने के लिए मुख्यमंत्री भजनलाल शर्मा के नेतृत्व में राज्य सरकार का समपूर्ण प्रतिबद्धता सक्षम रूप से कार्य कर रहा है एवं आमजन इसमें अपनी सहभागिता निभाए जिससे यह अभियान पूर्णतः सफल हो। राज्य मंत्री मीणा ने कहा, अगर आज हम इस पुनीत कार्य को नहीं समझ पाए, तो भविष्य में जल संकट होना निश्चित है। प्रकृति हमें संकेत दे रही है, जिसे समझना हम सभी के हित में है। उन्होंने उपस्थित ग्रामीणों और अधिकारियों से आह्वान किया कि हर व्यक्ति अपने घर के सामने

एक पेड़ लगाने का संकल्प ले, ताकि पर्यावरण और जल स्रोतों को सुरक्षित रखा जा सके। कार्यक्रम का शुभारंभ तालाब में जल पूजन से हुआ, जिसके बाद जागरूकता रैली, शपथ ग्रहण और जल स्रोत संरक्षण की योजनाओं की जानकारी दी गई। इसमें जिला कलेक्टर जसमीत सिंह, सीडीओ चन्द्रभान सिंह भाटी, उपखंड अधिकारी सीएल शर्मा, पंचायत प्रतिनिधि और बड़ी संख्या में ग्रामीण उपस्थित रहे। कार्यक्रम उपरांत मांडल पंचायत समिति सभागार में जनसुनवाई एवं समीक्षा बैठक का आयोजन हुआ। बैठक में राज्य मंत्री मंत्री हेमंत मीणा ने साथ ही पानी को सुरक्षित करके उसे बचाना हम सभी की जिम्मेदारी है। इस मौके पर स्थानीय प्रतिनिधि, ग्रामीण महिला पुरुष व प्रशासनिक अधिकारी बड़ी संख्या में उपस्थित रहे। अंत में जल संरक्षण की शपथ दिलाई गई और आमजन से जल, वृक्ष व पर्यावरण के प्रति जिम्मेदारी निभाने की अपील की गई। यह कार्यक्रम जल शक्ति

योजनाओं का लाभ अधिकारिक संख्या में पहुंचाने के निर्देश दिए। बैठक में जिला कलेक्टर जसमीत सिंह संघ में अभियान की गतिविधियों की जानकारी देते हुए बताया कि तालाबों की सफाई, वर्षा जल संग्रहण, वृक्षारोपण, जल संरक्षण शपथ, विभिन्न प्रतियोगिताएं एवं गतिविधियों के माध्यम से जनजागरण किया जा रहा है। उन्होंने कहा कि मुख्यमंत्री जी ने परम्परागत जल स्रोत बावड़ियों, तालाबों, बांधों एवं अन्य जल स्रोतों की सफाई और उनके संरक्षण की दिशा में जो कदम बढ़ाया उसे हम सब को मिलकर आगे बढ़ाना है। साथ ही पानी को सुरक्षित करके उसे बचाना हम सभी की जिम्मेदारी है। इस मौके पर स्थानीय प्रतिनिधि, ग्रामीण महिला पुरुष व प्रशासनिक अधिकारी बड़ी संख्या में उपस्थित रहे। अंत में जल संरक्षण की शपथ दिलाई गई और आमजन से जल, वृक्ष व पर्यावरण के प्रति जिम्मेदारी निभाने की अपील की गई। यह कार्यक्रम जल शक्ति

मंत्रालय, नमामि गंगे मिशन व राजस्थान राज्य जल एवं स्वच्छता मिशन के सहयोग से आयोजित किया गया, जिसका उद्देश्य राज्य भर में परंपरागत जल स्रोतों का संरक्षण, वर्षा जल संचयन को प्रोत्साहन देना और जन-जागरूकता फैलाना है। इस दौरान कार्यक्रम में जनप्रतिनिधि प्रशांत मेवाड़ा, अतिरिक्त जिला कलेक्टर ओपी मेहरा, जिला परिषद सीडीओ चन्द्रभान सिंह भाटी, जिला चिकित्सा अधिकारी डॉ सीपी गोस्वामी, उपखंड अधिकारी सीएल शर्मा, पुलिस उपडीपक्षक मेघा गोयल, सरपंच संजय भंडिया, विकास अधिकारी गुलाब सिंह गुर्जर, सचिव कजोड़मल गुर्जर, लालकृष्ण सेन, सुभाष सोनी, मंडल अध्यक्ष भैरु लाल गाडगी, छीतर मूल काबरा, भैरु लाल तड़वा, ओम भंडिया, शिव जोशी, बागौर मंडल अध्यक्ष हेमंत सिंह राणावत, उपाध्यक्ष मनीष शर्मा, शिव सोनी, सहित ब्लॉक के मुख्य अधिकारी मौजूद थे।

गोदावरी नदी में डूबे राजस्थान के युवक, मुख्यमंत्री शर्मा ने शोक जताया

जयपुर। तेलंगाना के बसारा में गोदावरी नदी में डूबने से राजस्थान के कम से कम चार युवकों की मौत हो गई। मुख्यमंत्री भजनलाल शर्मा ने हादसे पर शोक जताया है। मिली जानकारी के अनुसार, कुछ लोगों का समूह रविवार को बसारा स्थित प्रसिद्ध ज्ञान सरस्वती मंदिर में पूजा-अर्चना करने के लिए गया था। मंदिर जाने से पहले समूह के पांच युवक नहाने के लिए नदी में उतरे। नदी का जल स्तर अचानक बढ़ गया, जिसके चलते पांच किशोर नदी की तेज धारा में बह गए।

मुख्यमंत्री शर्मा ने हादसे पर शोक जताते हुए 'एक्स' पर लिखा, "तेलंगाना के बसारा क्षेत्र में गोदावरी नदी में डूबने से राजस्थान के युवकों की दुर्भाग्यपूर्ण मृत्यु का समाचार अत्यंत पीड़ादायक है। प्रभु राम से प्रार्थना है कि दिवंगत आत्माओं को अपने घरों में स्थान व शोककुल परिजनों को यह अथाह दुःख सहन करने की शक्ति प्रदान करें। ॐ शांति!" कैबिनेट मंत्री अविनाश गहलोत के अनुसार, हादसे में पाली के तीन सगे भाइयों की भी मौत हो गई।

उन्होंने 'एक्स' पर लिखा, तेलंगाना के बसारा जिले में गोदावरी नदी में स्नान के दौरान हुए हृदय विदारक हादसे में राजस्थान के चार युवाओं पाली जिले के तीन सगे भाई और नागौर जिले के ताऊसर निवासी एक युवक का असमय निधन अत्यंत दुःखद और रस्तब कर देने वाला है। पूर्व मुख्यमंत्री अशोक गहलोत ने भी हादसे पर शोक जताया है।



लंबित प्रकरणों को तय समयावधि में निस्तारित करे : अविनाश गहलोत

दक्षिण भारत राष्ट्रमत
dakshinbharat.com

जयपुर। सामाजिक न्याय एवं अधिकारिता विभाग मंत्री अविनाश गहलोत ने सोमवार को देवनारायण योजना के अंतर्गत अति पिछड़ा वर्ग के उद्यान के लिए संचालित योजनाओं की भौतिक एवं वित्तीय प्रगति की समीक्षा की। अविनाश गहलोत ने कहा कि मुख्यमंत्री भजनलाल शर्मा की मंशा है कि राज्य सरकार की कल्याणकारी योजनाओं का लाभ समाज के सभी तबकों को मिले। इस कारण से लगातार बैठकों का आयोजन किया जा रहा है। बैठक में देवनारायण छात्रा स्कूटी वितरण एवं प्रोत्साहन राशि योजनान्तर्गत गत वर्षों की स्कूटी वितरण एवं प्रोत्साहन राशि, कालीबाड़ी भूत मेधावी छात्रा स्कूटी (एस.सी. छात्रा) योजनान्तर्गत गत वर्षों की स्कूटी वितरण की अद्यतन स्थिति, योजना के तहत संचालित कन्या महाविद्यालय बयाना एवं महाविद्यालय नादोती में स्वीकृत पदों की स्थिति, देवनारायण गुरुकुल योजनान्तर्गत वर्ष साप्ताहिक द्वारा आवंटित बजट एवं वय, देवनारायण गुरुकुल

योजनान्तर्गत वर्ष 2024-25 में प्रवेशित क्षमता के विरुद्ध विद्यालय वार आवंटित छात्र-छात्राओं की संख्या एवं उसके विरुद्ध प्रवेशित छात्र-छात्राओं की समीक्षा की गई। सामाजिक न्याय एवं अधिकारिता मंत्री ने अति पिछड़ा वर्ग उत्तर मेट्रिक छात्रवृत्ति योजनान्तर्गत आवंटित बजट के विरुद्ध वय होने, अति पिछड़ा वर्ग पूर्व मेट्रिक छात्रवृत्ति योजनान्तर्गत वर्ष 2024-25 में आवंटित बजट के विरुद्ध वय राशि की जानकारी ली। साथ ही देवनारायण योजनान्तर्गत संचालित नवीन प्राथमिक विद्यालयों, माध्यमिक विद्यालयों एवं उच्च माध्यमिक विद्यालयों में स्वीकृत पदों के विरुद्ध पदस्थापन की स्थिति भी जानी। गहलोत ने चिकित्सा एवं स्वास्थ्य सेवा विभाग के अधिकारियों से देवनारायण योजनान्तर्गत 152 उप स्वास्थ्य केन्द्रों के भवन निर्माण के लिए वर्ष 2009-10 से 2012-13 तक आवंटित राशि तथा वय व उप स्वास्थ्य केन्द्रों के भवन निर्माण के बारे में भी जानकारी ली। इसके अलावा योजनान्तर्गत स्वीकृत 207 उप स्वास्थ्य केन्द्रों के संचालन के लिए वित्तीय वर्ष 2024-25 में बजट

प्रावधान के विरुद्ध वय राशि तथा स्वास्थ्य केन्द्रों में स्वीकृत पदों के विरुद्ध पदस्थापन के संबंध में भी निर्देश दिए। उन्होंने सार्वजनिक निर्माण विभाग के अधिकारियों से योजनान्तर्गत छात्रावासों, आवासीय विद्यालयों के भवन निर्माण कार्यों के लिए वर्ष 2024-25 में आवंटित बजट एवं वय और निर्माण कार्यों की भी समीक्षा की। गहलोत ने महिला एवं बाल विकास विभाग से देवनारायण योजनान्तर्गत 195 आंगनबाड़ी केन्द्रों के भवन निर्माण के लिए विगत वर्षों में आवंटित राशि के मुकाबले वय तथा निर्माण की स्थिति जानी तथा आवश्यक दिशा-निर्देश दिए। उन्होंने सामाजिक न्याय एवं अधिकारिता विभाग के अधिकारियों से देवनारायण योजनान्तर्गत बजट पोषणों की प्रगति, योजनान्तर्गत संचालित छात्रावासों, मुख्यमंत्री अनुप्रति कौशिल्य योजना, योजनान्तर्गत संचालित आवासीय विद्यालय, अति पिछड़ा वर्ग उत्तर मेट्रिक छात्रवृत्ति योजनान्तर्गत वर्ष 2024-25 में लंबित आवेदन पत्रों की जिलेवार स्थिति सहित अन्य विषयों की समीक्षा कर दिशा निर्देश दिए।

मुख्यमंत्री, मंत्रियों के फोन दिल्ली में सुने जा रहे हैं : डोटासरा का आरोप

जयपुर। कांग्रेस प्रदेशाध्यक्ष गोविंद सिंह डोटासरा ने राज्य की भाजपा सरकार पर मुख्यमंत्री और मंत्रियों के फोन टेप होने का गंभीर आरोप लगाया है। डोटासरा ने कहा कि काम से मिलने आने वाले लोग बताते हैं कि मुख्यमंत्री और मंत्री कहते हैं कि डायरेक्ट फोन पर बात मत करो, क्योंकि उनके फोन दिल्ली में सुने जाते हैं। सोमवार को जयपुर स्थित कांग्रेस वॉर रूम में मीडिया से बातचीत करते हुए डोटासरा ने कहा कि प्रदेश में अदृश्य शक्तियां काम कर रही हैं। उन्होंने कहा कि बातचीत के दौरान कई बार ऐसे संकेत मिलते हैं कि संवाद दिल्ली तक पहुंच रहा है। डोटासरा ने भाजपा संगठन पर भी हमला बोला। उन्होंने कहा कि भाजपा में सभी नेता एक-दूसरे को कमजोर करने में लगे हैं। दिल्ली से पवॉ बदलने का उर हर किसी के मन में है। संगठन के कामकाज की जानकारी देते हुए डोटासरा ने कहा कि 80 प्रतिशत मंडल व ब्लॉक कार्यकारिणी का गठन पूरा हो चुका है और 28 जून तक सभी 200 विधानसभा सीटों पर बूथ लेवल एजेंट (बीएएल) की सूची चुनाव आयोग को भेज दी जाएगी।

राज्य निर्वाचन आयोग के कामकाज पर सवाल उठाते हुए डोटासरा ने कहा कि पंचायत व निकाय चुनावों की प्रक्रिया अभी तक शुरू नहीं हुई है। उन्होंने यूडीएच मंत्री झाबर सिंह खर्रा के चुनाव संबंधी बयान पर टिप्पणी करते हुए कहा कि मंत्री को चुनावों की घोषणा करने का अधिकार नहीं है। डोटासरा ने आरोप लगाया कि जहां कांग्रेस के प्रधान व सरपंच हैं, वहां सरकार नए काम स्वीकृत नहीं कर रही है। इसको लेकर एक हजार से अधिक मामलों के कोर्ट जाने की संभावना है।

‘वंदे गंगा’ जल संरक्षण जन अभियान की जोगाराम पटेल ने की समीक्षा

दक्षिण भारत राष्ट्रमत
dakshinbharat.com

जयपुर। संसदीय कार्य, विधि एवं विधिक कार्य मंत्री जोगाराम पटेल ने सोमवार को यहां जिला कलेक्टर सभागार में जिला स्तरीय अधिकारियों के साथ 'वंदे गंगा' जल संरक्षण जन अभियान की प्रगति की समीक्षा की। उन्होंने कहा कि अभियान को सफल बनाने के लिए सभी विभाग पूर्ण मनोयोग के साथ कार्य करें और जिलेवासियों को जागरूक कर उनकी व्यापक सहभागिता सुनिश्चित करते हुए इसे जन आंदोलन बनाएं। संसदीय कार्य, विधि एवं विधिक कार्य मंत्री ने कहा कि 'जल है तो कल है'। हम सबके लिए पर्यावरण के साथ पानी भी बहुत जरूरी है। जल के अभाव में कुछ भी नहीं है। प्रदेश में भूजल का स्तर काफी नीचे चला गया है, जिससे पीने और सिंचाई के लिए पानी की कमी होती जा रही है। हमारी वर्षा जल पर निर्भरता बढ़ती जा रही है, जो व्यर्थ बहकर



चला जाता है। इन्होंने परिस्थितियों के बीच मुख्यमंत्री भजनलाल शर्मा ने पानी को बचाने और उसके संरक्षण के लिए यह महत्वपूर्ण जनसहभागिता अभियान शुरू किया है। अभियान का मुख्य उद्देश्य पानी और पेड़ों के महत्व के प्रति आमजन को जागरूक करना है। लोग पानी की महता समझें, पानी को बचाएं और उसे व्यर्थ न बहने दें। इसके लिए हमें जन-जन को जागरूक करना

होगा। सबसे पहले खुद को तन-मन से अभियान से जोड़ें और उसके बाद परिवार एवं आमजन को भागीदार बनाएं। मंत्री जोगाराम पटेल ने विभिन्न विभागों की ओर से किए जा रहे जल संरक्षण एवं पौधारोपण के कार्यों की विभागवार विस्तृत जानकारी ली और अभियान को प्रभावी ढंग से क्रियान्वित करने के लिए आवश्यक दिशा-निर्देश प्रदान किए। उन्होंने कहा कि

मुख्यमंत्री की इस पुनीत परिकल्पना को साकार करने के लिए सभी कार्य समयबद्ध तरीके से पूरी गुणवत्ता के साथ कराएं और जनसहभागिता सुनिश्चित करें। उन्होंने 'हरियाला राजस्थान' अभियान की तैयारियों की समीक्षा करते हुए कहा कि इसके तहत अधिक से अधिक पौधे लगाएं और उनके पालन-पोषण की जिम्मेदारी तय करते हुए हरे-भरे वृक्ष के रूप में विकसित

करें। उन्होंने कहा कि धरातल पर क्रियान्वयन में कोई कठिनाई हो तो बताएं और अभियान को बेहतर बनाने के लिए व्यावहारिक सुझाव भी दें।

जिला कलेक्टर देवेन्द्र कुमार ने आभार व्यक्त किया कि राज्य सरकार की मंशा के अनुषंग सभी दिशा-निर्देशों की अवसरशः पालना सुनिश्चित कर अभियान को सफल बनाया जाएगा। उन्होंने कहा कि बरसात के दौरान इस अभियान के अच्छे परिणाम सामने आएंगे। जिले में जल संचय होगा और भूजल स्तर बढ़ेगा। जिला परिषद के मुख्य कार्यकारी अधिकारी एवं अभियान के नोडल अधिकारी नरेन्द्र कुमार मीणा ने 5 जून से अब तक इस अभियान के तहत जिला प्रशासन, पंचायती राज एवं ग्रामीण विकास, जल संसाधन, वन, नगर परिषद, कृषि, वाटर शेड, जन स्वास्थ्य अभियंत्रिकी, उद्यानिकी एवं पशुपालन सहित अन्य विभागों की ओर से संचालित सभी गतिविधियों से पीपीटी के माध्यम से अवगत कराया।



विश्व रक्तदान दिवस पर निकाली जागरूकता रैली व किया रक्तदान

दक्षिण भारत राष्ट्रमत
dakshinbharat.com

हुब्ली। शहर के राष्ट्रोत्थान ब्लड सेंटर द्वारा शनिवार को विश्व रक्तदाता दिवस के उपलक्ष्य में जागरूकता पदयात्रा तथा रक्तदान शिविर का आयोजन किया गया। इस

शिविर में ब्लड सेंटर के दत्तमूर्ति कुलकर्णी ने 80वीं बार, केशव विद्याकेन्द्र के प्रमुख श्रीधर जोशी, सदस्य विनोदकुमार पटवा ने 67वीं बार, बसवानंद स्वामीजी ने 108वीं बार रक्तदान कर सभी को प्रेरित किया। इस मौके पर विधायक महेश चें गिनकाई, डॉ वीएसवी प्रसाद, गोविंद जोशी, एसडी बेल्ड, वीरेन्द्र

चेड्डा, डॉ एसएस संगोली आदि उपस्थित थे। जागरूकता पदयात्रा में केएलई नर्सिंग कॉलेज, भावदीप स्कूल, चिन्मय स्कूल, केशव विद्या केन्द्र, आयुर्वेद कॉलेज, किम्स, अशोक नर्सिंग कॉलेज, शकुंतला नर्सिंग कॉलेज आदि ने विद्यार्थियों ने भाग लिया और रक्तदान के प्रति जागरूकता फैलाई।



जैनेतर प्रवासी समुदाय के लिए नरेशमुनि का प्रवचन व सत्संग कार्यक्रम 29 को विश्वकर्मा जांगीड़ भवन में होगा आयोजन

दक्षिण भारत राष्ट्रमत
dakshinbharat.com

बेंगलूरु। प्रवासी राजस्थानी कर्नाटक संघ के तत्वावधान में रविवार को गोडवाड भवन में आयोजित एक बैठक में 14 प्रवासी सामाजिक संस्थाओं के प्रतिनिधियों ने भाग लिया। संघ के महामंत्री जवरीलाल लुनावत के नेतृत्व में बैठक में सबसे पहले अहमदाबाद के हवाई हादसे के मृतकों को श्रद्धांजलि अर्पित की गई। संघ के सहसचिव केवलचंद सालेचा की टीम ने नमंगलाचरण किया। जांगीड़ समाज के पूर्व

अध्यक्ष भंवरलाल जांगीड़, अध्यक्ष कीरताराम जांगीड़, पटेल समाज के सचिव भीमाराम पटेल, विश्रौई समाज के अध्यक्ष मालाराम विश्रौई, जयंतीलाल श्रीश्रीमाल व अध्यक्ष भवराज राजपुरोहित ने सभी का स्वागत किया।

जवरीलाल लुनावत ने बताया कि जैन स्थानकवासी संत नरेशमुनिजी का इस वर्ष का चातुर्मास बेंगलूरु में होना तय है। कुछ दिन पहले आयोजित बैठक में जैन संत नरेशमुनिजी ने कहा

था कि वे (संतश्री) चाहते हैं कि चातुर्मास शुरू होने से पहले बेंगलूरु में विभिन्न समाज के किसी एक भवन में विभिन्न प्रवासी समुदाय के लोगों के लिए प्रवचन का आयोजन किया जाए और चातुर्मास के चार माह में विभिन्न समाज के लोग भी उनके प्रवचन का श्रवण करें। लुनावत ने बताया कि इस मुद्दे पर विभिन्न समाज के लोगों से चर्चा हुई और निर्णय लिया गया कि 29 जून को सुबह बिस्त्रीपेट स्थित विश्वकर्मा जांगीड़ भवन में सत्संग का आयोजन

किया जाए। इस सत्संग कार्यक्रम में विभिन्न भजन मंडलियों द्वारा भजनों की प्रस्तुति होगी। तत्पश्चात संतश्री का प्रवचन होगा। लुनावत ने उपस्थित सभी समाज के लोगों से उनके समाज की अधिक से अधिक भागीदारी के लिए निवेदन किया। कार्यक्रम में मरुधरा जैन नवयुवक मंडल, महाराणा प्रताप नवयुवक मंडल व आंजणा पटेल समाज के नवयुवक मंडल अपनी सेवाएं देंगे। बैठक में राजपूत समाज, कर्नाटक पेपर

एसोसिएशन के अध्यक्ष प्रवीण लुक्कड़, उपाध्यक्ष प्रदीप लुनावत, गोड ब्राह्मण समाज, गोडवाड भवन के चेयरमैन कुमारपाल सिसोदिया, देवासी समाज, घांची समाज, पटेल समाज, नाथ समाज, रावणा राजपूत समाज, विश्रौई समाज, कुमावत समाज, दर्जी समाज, जाट समाज, चारण समाज, जांगीड़ समाज, गोस्वामी समाज, वैष्णव समाज, राजपुरोहित समाज व जैन समाज के अनेक प्रतिनिधि उपस्थित थे। अंत में नाथूराम पटेल, राजेन्द्रसिंह कुंपावत व अभिषेक परिहार ने सभी को धन्यवाद दिया।



तेयुप गांधीनगर का खुशियों के पल-अपनों के संग स्नेह मिलन सम्पन्न

दक्षिण भारत राष्ट्रमत
dakshinbharat.com

बेंगलूरु। स्थानीय तेरापंथ युवक परिषद गांधीनगर द्वारा रविवार को एक रिसोर्ट में खुशियों के पल-अपनों के संग स्नेह मिलन कार्यक्रम का आयोजन किया गया। इसमें अखिल भारतीय तेरापंथ युवक परिषद के अध्यक्ष रमेश डागा, उपाध्यक्ष

पवन मांडोत, विमल कटारिया, प्रबंधक मंडल सदस्य व अन्य पदाधिकारी उपस्थित थे। राष्ट्रीय अध्यक्ष रमेश डागा ने तेयुप बेंगलूरु की संतों के प्रति वैयावद व विहार सेवा की सराहना की। कार्यक्रम में विशेष रूप से बच्चों, युवाओं और महिलाओं के लिए विविध मनोरंजक खेल एवं गतिविधियों का आयोजन किया गया। इस आयोजन में विशेष योगदान देने वाले प्रायोजकों का

सम्मान तेयुप गांधीनगर द्वारा किया गया। स्नेह मिलन संयोजक विकास बाबेन, विनोद कोठारी एवं टीम ने व्यवस्था संभाली। परिषद के अध्यक्ष विमल धारीवाल ने सभी उपस्थितजनों का आभार प्रकट करते हुए कहा कि यह आयोजन हमारी सामाजिक एकता, स्नेह और आनंद का जीवंत प्रतीक बना। भरत जैन ने कार्यक्रम का संचालन किया।



बीजेएस मैसूरु ने मनाया पितृ दिवस

दक्षिण भारत राष्ट्रमत
dakshinbharat.com

मैसूरु। शहर के भारतीय जैन संगठन (बीजेएस) द्वारा रविवार को पितृ दिवस मनाया गया। अध्यक्ष राजन बाघमारा ने सभी का स्वागत किया। पूर्व अध्यक्ष अशोक सालेचा ने एक बच्चे पर माता-पिता के उपकार,

उनके ऋण, उनकी महत्ता पर रचयित कविता सुनाई। मुख्य सचिव दीपक बोहरा ने कहा कि पिता की छाया में ही हम सबकी दुनिया सुरक्षित है। पिता की की छाया मिलना सौभाग्य की बात है। उन्होंने कविता के माध्यम से भी पिता के उपकारों को याद किया। कार्यक्रम में प्रसिद्ध दूरदर्शन कलाकार हर्ष नागपाल ने विभिन्न आकर्षक

कार्यक्रम, खेलकूद, चर्चाओं के माध्यम से सभी का मनोरंजन किया। कार्यक्रम की संयोजिका उपाध्यक्ष कुशल पालेरचा एवं महिला इकाई की सचिव सीमा बोहरा ने व्यवस्था संभाली। बीजेएस के उपाध्यक्ष नेमीचंद बड़ोला, सचिव नवरत्नमल पितलिया सहित महिला शाखा के अनेक पदाधिकारी व सदस्य उपस्थित थे।

अभामायुम कर्नाटक प्रांत की सप्तम कार्यकारिणी की प्रथम बैठक सम्पन्न

विभिन्न प्रकल्पों के चेयरमैन नियुक्त किए गए

दक्षिण भारत राष्ट्रमत
dakshinbharat.com

बेंगलूरु। अखिल भारतीय मारवाड़ी युवा मंच (अभामायुम) की कर्नाटक प्रांत इकाई की सप्तम कार्यकारिणी की प्रथम बैठक प्रांतीय अध्यक्ष मोहित शर्मा की अध्यक्षता

में मंच की शाखा खोलने का कार्य करना होगा। उन्होंने विभिन्न योजनाओं की जानकारी दी। प्रांतीय महमंत्री मनीष गोलया ने मंत्री प्रतिवेदन पेश करते हुए 15 सूत्री विषय की जानकारी दी। सभी मण्डलीय उपाध्यक्षों सहित सभी

पूर्व अध्यक्ष अंकित मोदी को मंच के विस्तार फोरम का चेयरमैन, सेन्ट्रल शाखा के पूर्व अध्यक्ष रोहित केडिया को बिजनेस फोरम का चेयरमैन, पूर्व प्रांतीय अध्यक्ष सुशील बंसल को काउंसिलिंग एवं ट्रेनिंग फोरम का चेयरमैन तथा पूर्व प्रांतीय अध्यक्ष



में रविवार को एक होटल में सम्पन्न हुई। मोहित शर्मा ने सभी का स्वागत करते हुए कहा कि प्रान्त में मारवाड़ी युवा मंच को मजबूत बनाने के लिए हम सबको मिल कर प्रान्त का दौरा करते हुए कर्नाटक हर जिले

संयोजकों ने कार्य योजनाओं का प्रयुक्तिकरण करते हुए राष्ट्रीय संयोजकों से विचार विमर्श करके नई ऊर्जा के साथ कार्य कर

प्रांतीय अध्यक्ष नितेश टिबरेवाल, सुशील कुमार बंसल एवं संजय जाजोदिया सहित अनेक राष्ट्रीय, प्रांतीय व स्थानीय शाखाओं के पदाधिकारी व सदस्य उपस्थित थे।



स्वास्थ्य शिविर

तेरापंथ युवक परिषद राजराजेश्वरीनगर द्वारा संचालित आचार्य श्री तुलसी डायग्नोस्टिक सेंटर एवं डेंटल केयर केंगरी द्वारा केंगरी सेटेलाइट टाउन के होयसला सर्कल पर निशुक्ल बीपी एवं शुगर जांच शिविर का आयोजन रविवार को किया गया, जिसमें 95 लोग लाभान्वित हुए। अमित प्यागिया परिवार के सौजन्य से आयोजित इस शिविर में अभालेयुप सीपीएस के राष्ट्रीय प्रभारी दिनेश मरोटी, कार्यसमिति सदस्य दीपक सुराणा, विवेक सुराणा, राकेश दुगड, महेश मांडोत ने सेवाएं प्रदान की।



सहयोग

बेंगलूरु के रमाबाई राज्य महिला संघ द्वारा विवेकानंद नगर में आयोजित कार्यक्रम में मुख्य अतिथि महेंद्र मुणोत ने बाबासाहेब डॉक्टर भीमरावराव आंबेडकर के चित्र पर पुष्प अर्पित किए एवं जरूरतमंदों को केबल वितरित किए।



धार्मिक आयोजनों में मात्र 11 खाद्य आइटम परोसे जाएंगे, अतिथियों का होगा शाब्दिक सम्मान स्थानकवासी जैन महासंघ की बैठक में लिया गया निर्णय

दक्षिण भारत राष्ट्रमत
dakshinbharat.com

बेंगलूरु। शहर के श्वेतांबर स्थानकवासी जैन महासंघ की कार्यकारिणी समिति की विशेष बैठक रविवार को हीराबाग में आयोजित हुई जिसमें सात सूत्री मार्गदर्शिका का प्रस्तुतिकरण व घोषणा हुई। महासंघ के अध्यक्ष भीकमचंद सकलेचा की अध्यक्षता में आयोजित बैठक में शहर के 35 स्थानकवासी संघों के पदाधिकारी एवं संस्थापक सदस्य उपस्थित थे। महासंघ के अध्यक्ष भीकमचंद सकलेचा ने सभी का स्वागत किया। महासंघ के महामंत्री अभय कुमार बांठिया ने सात सूत्री मार्गदर्शिका प्रस्तुत करते हुए बताया कि स्थानकवासी समाज द्वारा

आयोजित विभिन्न धार्मिक आयोजनों में मात्र 11 खाद्य आइटम परोसे जाएंगे। साधु साध्वियों के चातुर्मास प्रवेश जुलूस में वाद्य यंत्रों का उपयोग नहीं होगा। प्रत्येक प्रवचन में समय का अनुशासन रहेगा तथा ज्ञान वृद्धि को विशेष प्रोत्साहन दिया जाएगा। जैन आगम जुलूस के हिस्से नहीं बनेंगे एवं अतिथि स्वागत सत्कार शाब्दिक होगा। चातुर्मास ज्यादा खर्चीले न हों, ऐसा प्रयास होगा। उपस्थित अनेक संघों के अध्यक्ष एवं मंत्री ने प्रस्तावों का समर्थन करते हुए उन्हें आवश्यक एवं उचित बताया। बैठक में महेंद्र मुणोत, नेमीचंद सालेचा, उत्तमचंद कोठारी, पासमल नाहर, प्रेमचंद कोठारी, मनोहरलाल लुक्कड़, सुनील नंदावत, रमेश सिसोदिया, सुमेरसिंह, प्रकाश बुरड, अशोक गुगुलिया, ज्ञानचंद

लोढा, अशोक बांठिया, कन्हैयालाल सुराणा, नेमीचंद दलाल, महावीर मेहता, किशोर दलाल, दिनेश पोखरना ने अपने विचार व्यक्त किए। बैठक में स्थानकवासी युवाओं पर विशेष ध्यान देने की आवश्यकता पर प्रकाश डाला गया और युवा वर्ग को स्थानक से जोड़ने के प्रयास पर बल दिया गया। आयोजनों में समय पाबंदी की आवश्यकता पर भी चर्चा हुई तथा निर्णय लिए गए। कोषाध्यक्ष हस्तीमल बाफना ने हीराबाग संघ और अतिथियों को धन्यवाद दिया। उपाध्यक्ष सुमेरसिंह मुणोत ने मंगलपाठ प्रदान किया। संचालन करते हुए महामंत्री बांठिया ने बताया कि कार्यकारिणी समिति की अगली बैठक विजयनगर संघ के तत्वावधान में होगी।

धर्म है सबकी सुख-शांति व कल्याण का आधार : आचार्य विमलसागरसूरी

दक्षिण भारत राष्ट्रमत
dakshinbharat.com

होसपेटा सोमवार को शहर के आदिनाथ जैन धर्मशाला में प्रवचन कार्यक्रम को संबोधित करते हुए आचार्य विमलसागरसूरीधरजी ने कहा कि धर्म अद्भुत, अनुपम और अमूल्य तत्व है। यह प्राणीमात्र के कल्याण और सबकी सुख-शांति का नियामक है। धर्म का अनुयायी होना और धार्मिक होना, दोनों में गहरा अंतर है। अनुयायी होने का अर्थ है किसी धर्म-संप्रदाय की मान्यता को स्वीकार करना और धार्मिक होने का अर्थ है धर्म को धारण करना, धर्ममय होना यानी धर्मतत्व से स्वयं का रूपांतरण करना। यह अवस्था धर्मतत्व को ठीक से समझे बिना संभव नहीं है। धर्मस्थल, धर्मगुरु और धर्मग्रंथ हमारे प्रेरणाकेन्द्र हैं। वे धर्मतत्व को समझने के माध्यम हैं, लेकिन धर्मतत्व स्वयं के भीतर संक्रमित या फलीभूत हों, यह अत्यंत आवश्यक है। इसलिए धर्म का दिखावे से कोई संबंध नहीं है। धर्म प्रदर्शन में नहीं, स्वदर्शन में जीवंत रहने है। दिखावे की चेष्टाएं अधार्मिक होना का प्रतीक है। धर्म की आराधना-उपासना तो सभी लोग अपने-अपने ढंग से करते आ रहे हैं, लेकिन धर्मतत्व को अपने भीतर उतारना अर्थात् उससे अपने अंतर का रूपांतरण करना अत्यंत महत्वपूर्ण है। धर्म की यही



वास्तविक उपलब्धि है। जैनाचार्य ने आगे कहा कि भीतर के रूपांतरण का अर्थ है कि मनुष्य के सोच-विचार, आहार, व्यवहार, वाणी, व्यापार, चाल-चलन, सभी में सम्यक परिवर्तन का आना चाहिए। एक प्रकार से यह ज्ञानदशा का प्रकटीकरण है। धर्म की आराधना के बाद दूसरे क्रम में धर्म की प्रभावना आती है। उसका तात्पर्य यह है कि धर्म का इस प्रकार प्रसार-प्रचार करना, जिससे अबोध लोगों को धर्म का बोध मिले, जनसामान्य धर्मतत्व के प्रति आकर्षित बनें, उनके भीतर धर्मतत्व से रूपांतरण हों यानी उनका भी मंगल-कल्याण हो। इसलिए हम सभी को सिर्फ धर्म की आराधना-उपासना तक ही सीमित नहीं रहना चाहिए, बल्कि जन-जन को धर्मतत्व से पल्वित करना चाहिए। धर्म की प्रभावना सर्वमंगल-संहित की कामना है। इसके बाद तीसरा क्रम धर्मरक्षा का आता है अर्थात् अधर्म और अधार्मिक प्रवृत्तियों से धर्म की रक्षा करना। धर्म की रक्षा

करने से ही अपनी रक्षा हो सकती है। दुर्गति की ओर बढ़ रही आत्माओं को धर्म धारण करता है और उन्हें सन्नति की ओर मोड़ता है। धर्म के शुद्ध स्वरूप को समझना ही ज्ञानी होने का सार है। इस अवसर पर गण पंचविमलसागरजी भी उपस्थित थे। पंचास परमयशविजयजी ने कहा कि धन हमें अच्छा लगता है इसलिए धनवान भी अच्छे लगते हैं। उसी तरह भगवान अच्छे लगें तो भगवान के बतलाए उपदेश भी अच्छे लगने चाहिए। यदि भगवान द्वारा बतलाए गए कल्याणकारी सिद्धांतों से आपको प्रेम नहीं है तो इससे यह सिद्ध होता है कि भगवान के प्रति भी आपको प्रेम नहीं है। इस मौकेपर सोमवारको विहार कर होसपेट आएं मुनि वैभवरत्नविजयजी ने कहा कि मुनि संताप लाता है। चैतन्य की शुद्धता के लिए मोह को कम करना जरूरी है। हर क्रिया की प्रतिक्रिया होती है। यदि हम सही मार्ग का अनुसरण करें तो प्रतिक्रिया कभी गलत नहीं होगी।